



ஈரோடு மாவட்ட ஆட்சியர் அலுவலகத்தில் அத்திகடவு - அவிநாசி திட்ட பணிகள் குறித்து தொப்புளைய அலுவலர்களுக்கான கூட்டம் வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வை துறை அமைச்சர் சு.முத்துசாமி தலைமையில் நடைபெற்றது. கூட்டத்தில் மாவட்ட ஆட்சித்தலைவர் ராஜகோபால் சன்கிரா உள்ளிட்ட துறை சார்ந்த அரசு அதிகாரிகள் பலர் உள்ளனர்.

உதகை அரசு மருத்துவக்கல்லூரி மருத்துவமனையில் பழங்குடியினர்க்கென - 50 படுக்கைகள் கொண்ட தனிப்பிரிவு!

மருத்துவம் - மக்கள் நல்வாழ்வுத்துறை அமைச்சர் மா.சுப்பிரமணியன் அறிவிப்பு!

நீலகிரி, ஆக.12-
நீலகிரி மாவட்டத்தில், ரூ.461.18 கோடி மதிப்பீட்டில் கட்டப்பட்டு வரும் உதகை அரசு மருத்துவக்கல்லூரி மருத்துவமனை கட்டுமான பணிகளையும், மருத்துவ மனையில் ஏற்படுத்தப்பட உள்ள அறுவை சிகிச்சை அரங்கங்கள், பரிசோதனை நிலையங்கள், நீர்வாசக கட்டிடம், புற நோயாளிகள் பிரிவு, உள் நோயாளிகள் பிரிவு உள்ளிட்ட பிரிவுகளையும், சுற்றுலாத்துறை அமைச்சர் கா.ராமச்சந்திரன் தலைமையில், மருத்துவம் (ம) மக்கள் நல்வாழ்வுத்துறை அமைச்சர் மா.சுப்பிரமணியன் நேற்று (10.08.2024) நேரில் பார்வை யிட்டு, ஆய்வு மேற்கொண்டார்.

இந்நிகழ்வில், மாவட்ட ஆட்சித்தலைவர் திருமதி. லட்சுமி பவ்யா தண்ணீர் முன்னிலை வகித்தார். இந்நிகழ்வில், மருத்துவம் (ம) மக்கள் நல்வாழ்வு துறை அமைச்சர் செய்தி யாளர்களிடம் தெரிவித்த தரவாக:-

முதலமைச்சர் அவர்களின் அறிவுறுத்தலின்படி யும், வழிகாட்டுதலின்படி யும், நீலகிரி மாவட்டத்தில் கட்டப்பட்டு வரும் அரசு மருத்துவக்கல்லூரி மருத்துவமனை கட்டுமான பணி களை சுற்றுலாத்துறை அமைச்சர் அவர்களுடன் இணைந்து இன்று நேரில் ஆய்வு மேற்கொள்ளப் பட்டது.

உதகையில் கட்டப் பட்டு வரும் அரசு மருத்து வக்கல்லூரி மருத்துவம நையானது விரைவாக வும், தரமாகவும் கட்டப் பட்டு, விரைவில் பொது மக்களின் பயன்பாட்டிற்கு கொண்டு வர அனைத்து நடவடிக்கைகளும் எடுக்கப்பட்டு வருகிறது. சுற்று லாத்துறை அமைச்சர் அவர்களுடன் இணைந்து நாளும், நீலகிரி மாவட்டத்தில் கடந்த 3 ஆண்டுக ளாக பல்வேறு துணை சுகாதார நிலையங்கள், ஆரம்ப சுகாதார நிலையங் கள், அத்தகு தேவையான கட்டடங்கள், செவிலியர் குடியிருப்பு, மருத்துவமனைகளில் புற நோயாளிக ளுக்கான கட்டடங்கள் உள் ளிட்ட பல்வேறு மருத்துவ உட்கட்டமைப்பு வசதிகள் மேற்கொள்ளப்பட்டு, பொதுமக்களின் பயன் பாட்டிற்கு திறந்து வைத் துள்ளோம்.

மேலும், 12.01.2022 அன்று பிரதமர் அவர்களால், தமிழ்நாடு முதலமைச்சர் அவர்களின் முன் விலையில் உதகை அரசு மருத்துவக்கல்லூரி திறந்து வைக்கப்பட்டு, மிகச் சிறப்பாக நடைபெற்று கொண்டிருக்கிறது.

இந்த அரசு மருத்துவக்கல்லூரி மருத்துவமனைக்கு 700 படுக்கைகள் கொண்ட கட்டுமான பணிகள் வேகமாக நடைபெற்று வருகிறது. பல்வேறு வளர்ச்சித்திட்டப் பணிகள் நீலகிரி மாவட்டத்தில் நடைபெற்று கொண்டிருந்தாலும், பொதுமக்கள் பலருக்கும் பயன்படக்கூடிய இந்த மருத்துவமனை கட்டுமான பணிகள் விரைவாகவும், தரமாகவும் இருக்க வேண்டும் என்ற நோக்கில் சுற்றுலாத்துறை அமைச்சர் அவர்களுடன் இணைந்து பலமுறை நேரில் ஆய்வு மேற்கொண்டு வருகிறோம்.

மேலும், இயற்கை இடையூறு, மலைப்பகுதி மற்றும் வனப்பகுதி என்பதால் பல அனுமதிக்கும், பல இடப்பாடுகளுக்கு மத்தியில் கட்டுமான பணிகள் வேகமாக நடைபெற்று, தற்போது முடிவடையும் தருவாயில் உள்ளது. இந்தியாவிலேயே மலை நகரத்தில் 700 படுக்கைகள் கொண்ட அதிநவீன வசதி கொண்ட மிகப்பெரிய மருத்துவமனை என்ற வகையில் இம்மருத்துவமனை உருவாகி வருகிறது. மருத்துவமனைக்கு தேவையான குடிநீரை பொறுத்தவரை பொதுப்பணித்துறை மற்றும் தமிழ்நாடு குடிநீர் வடிகால் வாரியம் மூலம் நடவடிக்கை எடுக்கப்பட்டு வருகிறது.

இம்மருத்துவமனையில் அதிநவீன தொழில்நுட்பத்துடன் கூடிய எம்.ஆர்.ஐ ஸ்கேன், சிடி ஸ்கேன், கேஜிடல் எக்ஸ்ரே, புறநோயாளிகளுக்கான கட்டடம், உள்நோயாளிகளுக்கான கட்டடம், மத்திய பரிசோதனை நிலையம், ஸ்டெயின்லெஸ் ஸ்டீல் சுவர்கள் கொண்ட 12 அதிநவீன அறுவை சிகிச்சை அரங்கங்கள், தீவிர சிகிச்சை பிரிவு மற்றும் இருதய சிகிச்சை பிரிவு கட்டிடம், சலவையகம், சமையல் கூடம் என அனைத்து வசதிகளும் திறந்துவருவதால் மருத்துவமனையாக இம்மருத்துவமனை கட்டப்பட்டு வருகிறது. நேற்றைய தினம் பழங்குடியினர்களை கௌரவிக்கும் வகையில் நடைபெற்ற பூர்வீக குடிமக்களின் சர்வதேச தின விழா கொண்டாடப்பட்டது.

நீலகிரி மாவட்டத்தில், வசித்து வரும் பழங்குடியினர்களின் கோரிக்கைகளை நிறைவேற்றும் வித



மாக தமிழ்நாடு முதலமைச்சர் அவர்கள் கடந்த சட்டப்பேரவை 110 விதியின் கீழ், 16வது அறிவிப்பாக 700 படுக்கைகள் கொண்ட உதகை அரசு மருத்துவக்கல்லூரி மருத்துவமனையில் பழங்குடியினர்களுக்கென 50 படுக்கைகள் கொண்ட தனி பிரிவு ஒன்று அமைக்கப்படும் என அறிவித்ததை தொடர்ந்து, அப்பணிகளும் வேகமாக நடைபெற்று வருகிறது.

இதில், 20 படுக்கைகள் பழங்குடியின மகப்பேறு மற்றும் குழந்தைகள் நலனுக்கான பிரிவாகவும், மீதமுள்ள 30 படுக்கைகள் பொது பிரிவாகவும் அமைக்கப்படும். அதன் உட்கட்டமைப்பு பணிகள் இன்று நேரில் ஆய்வு மேற்கொள்ளப்பட்டது. மேலும், கோத்தகிரி அரசு மாவட்ட தலைமை மருத்துவமனையில் ரூ.3.03 கோடி செலவில் அவசர சிகிச்சை பிரிவு கட்டிடம், ரூ.1.25 கோடி செலவில் தெப்பக்காடு மற்றும் இத்தலார் அரசு ஆரம்ப சுகாதார நிலையங்களில் கூடுதல் கட்டடம் மற்றும் மருத்துவ அலுவலர் குடியிருப்பு கட்டிடம், ரூ.14.80 கோடி செலவில் மமரால் அரசு மருத்துவமனையில் அவசர சிகிச்சை அரங்க கட்டிடம் மற்றும் 50 படுக்கைகள் கொண்ட பிரிவு உள்ளிட்ட பல்வேறு மருத்துவ கட்டிடங்கள் பொதுமக்களின் பயன்பாட்டிற்காக திறந்து வைக்கப்பட்டுள்ளது.

மேலும், ரூ.164.91 கோடி செலவில் கட்டப்பட்ட உதகை ஆர்.கே.புரம் நகர்ப்புற நலவாழ்வு மைய கட்டிடம், மசக்கல் துறை சுகாதார நிலைய கட்டிடம் உள்ளிட்ட கட்டடங்களும் பொதுமக்களின் பயன்பாட்டிற்காக கொண்டு வரப்பட்டுள்ளது. நீலகிரி மாவட்டத்தில் 37 அரசு ஆரம்ப சுகாதார நிலையங்கள் உள்ளது. இன்று தானே அரசு ஆரம்ப சுகாதார நிலையத்தில் நோயாளிகளுக்கு அளிக்கப்பட்டு

வரும் சிகிச்சைகள் மற்றும் பரிசோதனைகள் குறித்து, நேரில் ஆய்வு மேற்கொள்ளப்பட்டது.

இம்மருத்துவமனைக்கு 2 மருத்துவர்கள் நியமிக்கப்பட்டிருந்த நிலையில் 2 மருத்துவர்கள் பணியில் ஈடுபட்டு வருகிறார்கள். மேலும் 2023 ஜூன் 6ம் நாள் அன்று கோயமுத்தூர் மாவட்டத்தில் முதலமைச்சர் அவர்களின் ஆணைக்கிணங்க, இருதய நோயால் பாதிக்கப்பட்டுள்ள நோயாளிகளுக்கு உடனடியாக 3 வகையான 14 மருந்துகள் அடங்கிய லோடிக் டோஸ் என்ற மருந்து வழங்கும் திட்டம் துவக்கி வைக்கப்பட்டது.

நீலகிரி மாவட்டம் தானே ஆரம்ப சுகாதார நிலையத்தில் இன்று ஆய்வு மேற்கொண்ட போது, கடந்த ஒரு ஆண்டு காலத்தில் ஒரு நபர் இத்திட்டத்தின் கீழ் பயன்பெற்றுள்ளார். கடந்த 30.07.2024 அன்று கேரள மாநிலம், வயநாட்டில் ஏற்பட்ட மிகப்பெரிய நிலச்சரிவில் பாதிக்கப்பட்டவர்களுக்கு உதவிடும் வகையில் தமிழ்நாடு முதலமைச்சர் அவர்கள் உடனடியாக ரூ.5 கோடி நிவாரணத் தொகையாக கையாக்க வழங்கியதோடு, 10 நபர்கள் கொண்ட மருத்துவக்குழுவினரை அனுப்பி வைத்தார்கள்.

நீலகிரி மாவட்டம் கூட ஆரம்ப பகுதியைச் சேர்ந்த திருமதி. அசீனா என்பவர் தன்னம்பிக்கையுடன் தானாக முன்வந்து ஆற்றை கடந்து பாதிக்கப்பட்ட 30க்கும் மேற்பட்ட மக்களுக்கு முதலுதவி சிகிச்சை அளித்து பொது மக்களால் பாராட்டப்பட்டது. இவரின் சேவை பாராட்டும் வகையில் இன்றைய தினம் நினைவு பரிசு மற்றும் பொன்னாடை அணிவித்து கௌரவிக்கப்பட்டது. அதேபோல் நிலச்சரிவு ஏற்பட்ட பகுதிக்கு நேரடியாக சென்று மீட்பு மற்றும் மருத்துவ உதவிகள் செய்து 8 நபர்களும் கௌரவிக்கப்பட்டது.

இவ்வாறு அமைச்சர் தெரிவித்தார். முன்னதாக, அமைச்சர்கள், வயநாட்டில் ஏற்பட்ட நிலச்சரிவில் பாதிக்கப்பட்டவர்களுக்கு துணிச்சலாக ஆற்றைக்கடந்து மருத்துவ சேவை வழங்கிய திருமதி.சீனா அவர்களின் குறும்பத்தினைப் பாராட்டினார்.

காலம் வெல்லும் கலைஞரின் அறிவாயுதம் முரசொலி!

இதயத்தில் தொடங்கி

இனியமுரசு சொலிமூலம்

உதயகிரி யன்னுளிபோல்

உள்ளொளியைத் தமிழிப்பெற

எதிர்நீச்சல் போராடி

எம்கலைஞர் வெற்றிகண்டே

முதன்மைபெறத் தி.மு.க.

மூச்சான முரசொலியே!

பகுத்தறிவுப் பகலவனின்

பாதைவழி அறிஞரண்ணா

வகுத்தநிலை வளர்கலைஞர்

வாய்மைஅறம் நீதிநெறி

தொகுத்துதமிழ் நாடுவாழ

தொடர்பயணம் குறிப்பேடாய்

தகுகொள்கை முரசொலிக்கத்

தந்தஏடு முரசொலியே!

சாதிமத பேதமிலாத்

சமத்துவத்தின் திறவுகோலே!

போதிமரத் துப்புத்தன்

போதனையின் மறுபதிப்பே!

மேதினியில் சாதனைக்கோர்

மின்னலொளி நிலைத்ததுபோல்

ஆதிமுதல் தமிழ்மொழிக்கே

அடித்தளம்காண் முரசொலியே!

எண்பத்து மூன்றாண்டில்

எடுத்துவைக்கும் அடிபுதுமைக்

கண்கொள்ளாக் காட்சியம்மா

கடும்உழைப்புக் கலைஞரெம்மான்

பணிஉயிர்ப்பாய் முரசொலியை

பண்பு'மாறன்' செல்வமுடன்

கணித்தின்றோ உதயநதி

காக்குமுரசு சொலிமுழக்கம்!

கலைஞர்தாம் கழகத்தைக்

கருந்தவத்தால் காத்துஇன்றோ

கலைஞர்வழித் தோன்றல்கள்

காலமென்றும் நிலைபெறவே

கலைஞர்புகழ் முரசொலியைக்

காக்கின்ற மு.க.இன்பாலின்

கலைஞராட்சி வெல்முதன்மை

காண்முதல்வர் முரசொலியே!



எழுத்தாளர் பரம்பரைகள்

எழுச்சிசிந்தனையாளர்

பழுத்தகவி வாணர்கள்

புடம்போட்ட கருத்துரைப்பார்!

தொழுதகைமை முரசொலித்தாய்

தமிழ்பாலூட்டியேவளர்த்தே

விழுதுவிடும் வெற்றிவாகை

விழியம்மகாண் முரசொலியே!

அறிவாயு தத்துமுரசே!

அணையாவிளக்கு முரசொலியே!

குறிக்கோளின் மெய்விளக்கே

கொள்கைத் தி.மு.க.வின்

நெறிவிளக்கே! நிலைவிளக்கே!

நெடும்பகைமை தலைகுனிய

வெறிபிடித்தார் மிரண்டோட

விடியல்தந்த முரசொலியே!

வாழி! நீழலி!


பெருங்கவிக்கோ
வா.மு.சேதுராமன்
உலக அமைப்பாளர்,
பன்னாட்டுத் தமிழுறவு மன்றம்



ஜி.எஸ்.டி. - நான்கு தொழிலாளர் நலச் சட்டங்களால் பல்வேறு தொழிலாளர் நல வாரியங்கள் நிதியல்லாமல் அவையுயிருகின்றன!

தொழிலாளர் நல வாரியங்களுக்கு நிதி ஒதுக்கீடு செய்ய வேண்டும்!

மாநிலங்களவையில் கழக உறுப்பினர் மு.சண்முகம் வலியுறுத்தல்!



புதுதெலி, ஆக.12-
மாநிலங்களவையில் கழக உறுப்பினரும் தொ.மு.ச. பேரவைப் பொதுச்செயலாளருமான மு.சண்முகம் அவர்கள் 31.07.2024 அன்று ஜி.எஸ்.டி. மற்றும் நான்கு தொழிலாளர் நலச் சட்டங்கள் நிறைவேற்றப்பட்டதன் மூலம் செஸ் மற்றும் கலால் வரி வசூல் திருப்பப் பெறப்பட்ட பல்வேறு தொழிலாளர் நலவாரியங்களுக்கு நிதி ஒதுக்கீடு செய்ய வேண்டுமென சிறப்பு தீர்மானம் மீது பேசினார்.

அவர் மாநிலங்களவையில் பேசியது வருமாறு:-

ஐயா, சண்ணாம்புக்கல், டோலமைட் சுரங்கத் தொழிலாளர் நல நிதி, சினிமா தொழிலாளர் நல நிதி போன்ற பல்வேறு தொழிலாளர் நலச் சட்டங்கள் ரத்து செய்யப்பட்டன. இதனால் அந்தந்த தொழிலாளர் நல வாரியங்களுக்கு மாற்றப்பட்டு வந்த செஸ் வசூல் நிறுத்தப்பட்டது. தற்போது ஜி.எஸ்.டி. நடைமுறைக்குப் பிறகு, இந்த சட்டங்கள் ரத்து செய்யப்பட்டு, கலால் வரி வசூல்



நிறுத்தப்பட்டது. இதேபோல், நான்கு தொழிலாளர் சட்டங்கள் இயற்றிய பிறகு, இரும்பு, மாங்கனீஸ், குரோம், தாது, சுரங்கத் தொழிலாளர் நல செஸ் சட்டம், பீடித் தொழிலாளர்கள் நல செஸ் சட்டம், தேயிலை வரி, உப்பு செஸ் சட்டம் போன்ற செஸ் வசூல் தொடர்பான சில தொழிலாளர் நலச் சட்டங்கள் ரத்து செய்யப்பட்டன. இதனால் அந்தந்த தொழிலாளர் நல வாரியங்களுக்கு மாற்றப்பட்டு வந்த செஸ் வசூல் நிறுத்தப்பட்டது.

சுரங்கத் தொழிலாளர் நல செஸ் சட்டம், பீடித் தொழிலாளர்கள் நல செஸ் சட்டம், தேயிலை வரி, உப்பு செஸ் சட்டம் போன்ற செஸ் வசூல் தொடர்பான சில தொழிலாளர் நலச் சட்டங்கள் ரத்து செய்யப்பட்டன. இதனால் அந்தந்த தொழிலாளர் நல வாரியங்களுக்கு மாற்றப்பட்டு வந்த செஸ் வசூல் நிறுத்தப்பட்டது.

சுரங்கத் தொழிலாளர் நல செஸ் சட்டம், பீடித் தொழிலாளர்கள் நல செஸ் சட்டம், தேயிலை வரி, உப்பு செஸ் சட்டம் போன்ற செஸ் வசூல் தொடர்பான சில தொழிலாளர் நலச் சட்டங்கள் ரத்து செய்யப்பட்டன. இதனால் அந்தந்த தொழிலாளர் நல வாரியங்களுக்கு மாற்றப்பட்டு வந்த செஸ் வசூல் நிறுத்தப்பட்டது.

தொழிலாளர் நல வாரியங்கள், சுகாதாரம், கல்வி, மகப்பேறு பலன்கள், மருத்துவமனை சிகிச்சை, குழந்தைகாப்பீடு, வீட்டு வசதி, இறப்பு மற்றும் ஓய்வூதிய பலன்கள் தொடர்பான தொழிலாளர்கள் மற்றும் அவர்களது குடும்பத்தினரின் நலனுக்காக பணத்தைச் செலவழித்து வருகின்றன. , தற்போது இந்த நல வாரியங்கள் தொழிலாளர் நலனுக்கான பணிகளை மேற்கொள்ள நிதியில்லாமல், தொழிலாளர்கள் அவதிப்பட

டுகின்றனர். எனவே, நிதியமைச்சகம் இப்பிரச்சனையை பரிசீலித்து, தொழிலாளர் நலச் சட்டம், இந்த தொழிலாளர் நல வாரியங்களின் செயல்பாடுகளை தொடர, பல்வேறு தொழிலாளர் நல வாரியங்களுக்கு நிதி ஒதுக்கீடு செய்ய தேவையான நடவடிக்கை எடுக்க வேண்டும் என கேட்டுக் கொள்கிறேன்.

இவ்வாறு மாநிலங்களவையில் கழக உறுப்பினர் மு.சண்முகம் பேசினார்.

சேலம் கிழக்கு

வரதராஜி படத்திறப்பு!

சேலம், ஆக. 12 -
சுற்றுலா அலுவலர் மாவட்ட அமைப்பாளர் முனைவர் வரதராஜ சேகர் தந்தை வரதராஜி அவர்களின் முதலாம் ஆண்டு நினைவுநாளை நிகழ்ச்சியில் கிழக்கு மாவட்ட துணை செயலாளர் கு. சின்னதுரை பட்டத்தை திறந்து வைத்து உரையாற்றினார். இந்த நிகழ்வில் சித்தார்த்தன், சண்முகம், கவிதா ராஜா, சந்தியா ரகுசித்ரமார், சின்னசாமி, பழனி

முத்து, கலியவரதராஜி, செய்யுத சாவலி, சதிஷ் கணேசன், வெங்கடேசன், சோபா வெங்கடேசன், முருகேசன், நாஜி, காவ்யா சேகர், வெல்லி ராஜகோபால், அசோன் பாஷா, திருச்செல்வம், பெருமான், அப்சர் அலி, சுரேஷ், வினோத் வையாபுரி, குமரவேல், பாபு, ஜாஹிர், வினோத், குமார், மஜார், வேல்முருகன், வாஜ் ஹான், சைலி, உள்ளிட்டோர் கலந்து கொண்டனர்.



தமிழ்நாடு முதலமைச்சர் அவர்கள், கோயம்புத்தூர் மாவட்டம், கோயம்புத்தூர் அரசு கலைக் கல்லூரியில் நடைபெற்ற அரசு விழாவில் உயர்கல்வி பயிலும் அரசுப் பள்ளி, அரசு உதவிபெறும் பள்ளி (தமிழ்ப்புலி) மாணவர்களுக்கு மாதந்தோறும் ரூ.1000 வழங்கும் 'தமிழ்ப் புதல்வன் திட்டத்தை' தொடங்கி வைத்ததை தொடர்ந்து, அரியலூர் மாவட்டம், அரியலூர் அரசு மருத்துவக்கல்லூரி அனாதா அரங்கத்தில், சமூக நலன் மற்றும் மகளிர் உரிமைத்துறையின் சார்பில் தமிழ்ப் புதல்வன் திட்டத்தினை போக்குவரத்துத் துறை அமைச்சர் சா.சி.சிவசங்கர் துவக்கி வைத்து, மாணவர்களுக்கு வாங்கி பற்று அட்டைகளை வழங்கினார். உடன் மாவட்ட ஆட்சித்தலைவர் பொ.இரத்தினசாமி, அரியலூர் சட்டமன்ற உறுப்பினர் கு.சின்னப்பா, ஜெயங்கொண்டம் சட்டமன்ற உறுப்பினர் க.சொ.க.கண்ணன் மற்றும் பலர் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் கோயம்புத்தூர் மாவட்டத்தில் அரசுப் பள்ளி மற்றும் அரசு உதவிபெறும் பள்ளிகளில் தமிழ் வழியில் பயின்ற உயர்கல்வி பயிலும் மாணவர்களுக்கு மாதந்தோறும் ரூ.1,000/வழங்கும் தமிழ்ப் புதல்வன் திட்டத்தை தொடங்கி வைத்தார். இதனைத் தொடர்ந்து நாமக்கல் மாவட்டம், இராசிபுரம் திருவள்ளூர் அரசு கலைக்கல்லூரியில் வனத்துறை அமைச்சர் மருத்துவம. மதிவேந்தன் 12,796 மாணவர்களுக்கு தமிழ்ப் புதல்வன் திட்டத்தில் ரூ.1,000/பெறுவதற்கான பற்று அட்டைகளை வழங்கினார். இந்நிகழ்ச்சியில் மாவட்ட ஆட்சியர் மருத்துவர.ச.உமா, நாமக்கல் கிழக்கு மாவட்ட கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவரான கே.ஆர்.என். இராஜேஸ்வரமார், நாமக்கல் மேற்கு மாவட்ட கழகச் செயலாளர் எஸ்.எம். மதுரா செந்தில், சட்டமன்ற உறுப்பினர்கள் டி.ராஜமங்கம் (நாமக்கல்), கு.பொன்னுசாமி (சேந்தமங்கலம்), இராசிபுரம் ஊராட்சி ஒன்றியக் குழுத்தலைவர்கே.பி. ஜெகநாதன் மற்றும் நகரமன்றத் தலைவர்கள், ஒன்றிய, நகர, பேரூர் கழக செயலாளர்கள் கல்லூரி முதல்வர்கள், பேராசிரியர்கள், மாணவர்கள் உட்பட பலர் கலந்து கொண்டனர்.